

# Navaratnamalika

## నవరత్నమాలికా

హారనూపురకిరీటకుండలవిభూషితావయవశోభినీం  
కారణేశవరమౌలికోటిపరికల్ప్యమానపదపీఠికాం |  
కాలకాలఫణిపాశబాణధనురంకుశామరుణమేఖలాం  
ఫాలభూతిలకలోచనాం మనసి భావయామి  
పరదేవతాం || 1 ||

గంధసారఘనసారచారునవనాగవల్లిరసవాసినీం  
సాంధ్యరాగమధురాధరాభరణసుందరాననశుచిస్మి  
తాం |

మంధరాయతవిలోచనామమలబాలచంద్రకృతశేఖ  
రీం

ఇందిరారమణసోదరీం మనసి భావయామి  
పరదేవతాం || 2 ||

స్మేరచారుముఖమండలాం

విమలగండలంబిమణిమండలాం

హారదామపరిశోభమానకుచభారభీరుతనుమధ్య  
మాం |

వీరగర్వహారనూపురాం వివిధకారణేశవరపీఠికాం

మారవైరిసహచారిణీం మనసి భావయామి

పరదేవతాం || 3 ||

భూరిభారధరకుండలీంద్రమణిబద్ధభూవలయపీఠికాం

వారిరాశిమణిమేఖలాలవలయవహ్నిమండలశరీరిణీం

|

వారిసారవహకుండలాం గగనశేఖరీం చ

పరమాత్మికాం

చారుచంద్రవిలోచనాం మనసి భావయామి

పరదేవతాం || 4 ||

కుండలత్రివిధకోణమండలవిహారషడ్వలసముల్లస-

త్పండరీకముఖభేదినీం చ

ప్రచండభానుభాసముజ్జ్వలాం |

మండలేందుపరివాహితామృతతరంగిణీమరుణరూ  
పిణీం

మండలాంతమణిదీపికాం మనసి భావయామి

పరదేవతాం || 5 ||

వారణాననమయూరవాహముఖదాహవారణపయో  
ధరాం

చారణాదిసురసుందరీచికురశేకరీకృతపదాంబుజాం

|

కారణాధిపతిపంచకప్రకృతికారణప్రథమమాతృకాం

వారణాంతముఖపారణాం మనసి భావయామి

పరదేవతాం || 6 ||

పద్మకాంతిపదపాణిపల్లవపయోధరాననసరోరుహం

పద్మరాగమణిమేఖలావలయనీవిశోభితనితంబినీం

|

పద్మసంభవసదాశివాంతమయపంచరత్నపదపీఠి

కాం

పద్మినీం ప్రణవరూపిణీం మనసి భావయామి

పరదేవతాం || 7 ||

ఆగమప్రణవపీఠికామమలవర్ణమంగళశరీరిణీం

ఆగమావయవశోభినీమఖిలవేదసారకృతశేఖరీం |

మూలమంత్రముఖమండలాం

ముదితనాదబిందునవయౌవనాం

మాతృకాం త్రిపురసుందరీం మనసి భావయామి

పరదేవతాం || 8 ||

కాలికాతిమిరకుంతలాంతఘనభృంగమంగళవిరాజి

నీం

చూలికాశిఖరమాలికావలయమల్లికాసురభిసౌరభాం

|

వాలికామధురగండమండలమనోహరాననసరోరు

హం

కాలికామఖిలనాయికాం మనసి భావయామి

పరదేవతాం || 9 ||

నిత్యమేవ నియమేన జల్పతాం -

భుక్తిముక్తిఫలదామభీష్టదాం |

శంకరేణ రచితాం సదా

జపేన్నామరత్ననవరత్నమాలికాం || 10 ||